

---

Vireshvara Stuti - 1

ವೀರೇಶ್ವರಸ್ತುತಿಃ - 1

Document Information



---

Text title : Vireshvara Stuti - 1

File name : vIreshvarastutiH1.itx

Category : shiva, stuti, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH  
47| 19-39||

Latest update : May 6, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 6, 2023

*sanskritdocuments.org*

---

ವೀರೇಶ್ವರಸ್ತುತಿಃ - 1



.. ವೀರೇಶ್ವರಸ್ತುತಿಃ - 1 - ಗೌರೀಮನೋರಮಣಭಜನಸ್ತೋತ್ರಂ ..

ಮನ್ಮಾನಸಂ ಭವ ಭವಚ್ಚರಣಾರ್ಚನಾಯ ತಾವತ್ಪ್ರಸೂನಮಿದಮಸ್ತು  
ಶರೀರಮಸ್ಯ .

ಧೂಪಾಯ ನಿತ್ಯಮಸವೋಽಪ್ಯುಪಹಾರಯೋಗ್ಯಾಃ ಚಕ್ಷೂಂಷಿ ದೀಪಕಲಿಕಾಫಲತಾಂ  
ಪ್ರಯಾಂತು .. 1..

ಯದ್ಯನ್ಮದೀಯಮನಘಂ ವಸು ಚಂದ್ರಮೌಲೀ ತತ್ತತ್ಪ್ರವೈವ ಪದಪೂಜನಯೋಗ್ಯಮಸ್ತು

ಸ್ವಾಮಿನ್ ತ್ರಿನೇತ್ರ ಮಮ ಗಾತ್ರಮಿದಂ ಪವಿತ್ರಂ ಲಿಂಗಾರ್ಚನಾಯ ಭಗವನ್ನನುಕೂಲಮಸ್ತು  
.. 2..

ಧೀರೈಸ್ಸಹಾರಸುಕುಮಾರಕುಮಾರದಾರೈಃ ಸಾಕಂ ನಿರಾಕುಲಮುಮಾರಮಣಾರ್ಚನೇನ

ಕಾಲಂ ನಯಾಮಿ ವಿಮಲೈಃ ಕಮಲಾವಿಲಾಸೈಃ ಶ್ರೀಕಾಲಕಾಲ ಸಕಲೈಃ ಸಕಲೈರಲಂ  
ಮೇ .. 3..

ಜನ್ಮಾನಿ ಸಂತು ಶತಶೋಽಥ ಸಹಸ್ರಶೋ ವಾ ಕಿಂ ತಾವತಾಽಪಿ ಯದಿ  
ಭಕ್ತಿರುಮಾಸಹಾಯೇ .

ಧನ್ಯಾನಿ ತಾನಿ ಸಕಲಾನಿ ತದೇತಿ ಮನ್ಯೇ ಧನ್ಯಂ ತ್ರಿಲೋಚನಕೃಪೈಕವಿಧಾನಭೂತಂ  
.. 4..

ಮತ್ಪಾರ್ಥನೀಯಮಿದಮೇವ ಭವತ್ಪದಾಬ್ಜಭಕ್ತಿರ್ಭವತ್ಪಾದಸರೋರುಹಪೂಜನಾಯ

ತೇನೈವ ಮೇ ಸಕಲಸಿದ್ಧಿಪರಂಪರಾ ಸ್ಯಾತ್ ಏತಾವದೇವ ಮಮ ದೇಯಮಪಿ  
ತ್ವಯಾಪಿ .. 5..

ಭಕ್ತಿರ್ಭವೇ ಪ್ರತಿಭವೇಽಪಿ ವಿರಕ್ತಿರರ್ಥೇ ಶಕ್ತಿರ್ಗೀರೀಶನಗಮನೇನುರಕ್ತಿಃ .

ಲಿಂಗಾರ್ಚನೇ ರತಿರನಂಗಹರೇ ಪ್ರವೃತ್ತಿಃ ಬಿಲ್ವಾರ್ಚನೇ ಮತಿರುಮೇಶಕಥಾಸು ಮೇ  
ಸ್ಯಾತ್ .. 6..

ಅದ್ಯಾವಧಿ ಪ್ರಲಯಕಾಲಮಹಾವಸಾನಪರ್ಯಂತಮಂತಕರಿಪುತ್ರಪುರಾಂತಕಾಖ್ಯಾ

ನೃತ್ಯಂ ಕರೋತು ರಸನಾರುಚಿರಾಂಗಣೇ ಮೇ ಶ್ರೀಶೂಲಪಾಣಿಚರಣೇ ಕರವಾಣಿ  
ವಾಣೀಂ .. 7..

ಯಾಗೈರಲಂ ಸಕಲಯೋಗಕುಲೈರಲಂ ಮೇ ದಾನೈರಲಂ ಪರಿಮಲೈಃ ಕಮಲಾವಿಲಾಸೈಃ

ಅನ್ಯೈಶ್ಚ ಧರ್ಮನಿಕರೈಃ ಸುಕರೈರಪಾರೇ ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 8..

ಭಾಗೈರಲಂ ಬಹುವಿದೈರ್ನಿಧಿಕೋಟಿಭಿರ್ವಾ ಮಾತಂಗಕೋಟಿಭಿರಲಂ  
ಕಮಲಾವಿಲಾಸೈಃ .

ಗೋಕೋಟಿಕೋಟಿಭಿರಲಂ ಮಹಿಷೀಕುಲೈರ್ವಾ ಗೌರೀಮನೋರಮಣ ತೇ  
ಚರಣೌ ಭಜಾಮಿ .. 9..

ಗರ್ಭೇರ್ಭಕತ್ವಸಮಯೇಽಪಿ ವಿವೇಕಶೂನ್ಯಃ ತ್ವತ್ಪಾದಪದ್ಮವಿಮುಖಃ ಕುಮುಖಃ  
ಕರೋರಃ .

ತತ್ತಾವದೀಶಕೃಪಯಾ ನ ಪುನರ್ಮಮಾಸ್ತು ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 10..

ಪೌಗಂಡಮಂಡಿತತನುವ್ಯಸನಪ್ರಹರ್ಷವರ್ಷಾಭಿಯೋಗಮಭಿಭೋಗಮಪಿ  
ಪ್ರಪದ್ಯ .

ಭಕ್ತ್ಯಾ ಸ್ತೃತೋಽಪಿ ಭಗವನ್ ನ ಮಯಾ ಜಡೇನ ಗೌರೀಮನೋರಮಣ ತೇ  
ಚರಣೌ ಭಜಾಮಿ .. 11..

ಸೋನ್ಮಾದಯೌವನವನೋಪಹತೇನ ತೇನ ನಾರಾಧಿತೋಽಸಿ ನ ಮನಾಗಪಿ  
ಕೀರ್ತಿತೋಽಸಿ .

ತತ್ತಾವದೀಶ್ವರ ಪುನರ್ನ ಮಮಾಸ್ತು ಮಾಸ್ತು ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 12..

ನಾರೀಮನೋಹರವಿಹಾರಪರಾಭಿಭೂತಚಿತ್ತೇನ ತಾವದಸಕೃನ್ನ ನಮಸ್ತೃತೋಽಸಿ .  
ತನ್ಮಾಸ್ತು ಮಾಸ್ತು ಹರ ಮಾಸ್ತು ಕದಾಪಿ ಮಾಸ್ತು ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 13..

ವಿತ್ತಾರ್ಜನಾಯ ಬಹುದೇಶವಿನಾಶದೋಷವ್ಯಾಪಾರಪೂರಿತತನುರ್ನ ತದಾ  
ಕದಾಽಪಿ .

ಅಭ್ಯರ್ಚಿತೋಽಪಿ ಹಿ ಮಯಾ ತದಪಾಸ್ಯಮೇವ ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 14..

ದಾರೋರುಹಾರಪರಿಹಾರವಿಹಾರಕಾರಕಾರಾನುಕಾರಕರಣೇನ ವಯೋಽಪಿ ನೀತಂ

ತೇನಾಲಮೇವ ಹರಹಾರಭಯಾಪಹಾರಂ ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 15..

ಹಾರಪ್ರವೀರಪರಮಾದರತೋ ಹರಾರಂ ಹಾರಂ ಸಹಾರಮನುವಾರಮಪಿ  
ಸ್ಮರಾಮಿ .

ನಾದ್ಯಾಪಿ ಹಾರಚಿರಸಂಗತಿರಾವಿರಾಸೀತ್ ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 16..

ಮಾರೋಪಕಾರಕಶರಪ್ರವರಪ್ರಹಾರಸಂಹಾರಭೀರುದರುಣೇಚರಣೋಪಘಾತ್ಯೈಃ .  
ನೀತಂ ದಿನಂ ಪ್ರತಿದಿನಂ ಶಮನಂ ನ ಮೇನೇ ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 17..

ಸಂಸಾರಸಾಗರವಿಚಾರವಿದೂರಗರ್ತೇ ವೃತ್ತಿರ್ನ ವೃತ್ತಿರಪಿ ಹಾರಮನೋಹರೇಷು .  
ಹಾರೋಪಹಾರಕರಣೇಽಪಿ ನ ಮೇ ಪ್ರವೃತ್ತಿಃ ಗೌರೀಮನೋರಮಣ ತೇ ಚರಣೌ  
ಭಜಾಮಿ .. 18..

ಮಂದಾರಕುಂದನವಬಿಲ್ವದಲಪ್ರವಾಲವಲ್ಲೀದಲೈರಪಿ ನ ಲಿಂಗಸಮರ್ಚನಾಯ .  
ಯತ್ನಃ ಕೃತಃ ಕೃತುಶತಾದಿಕಧರ್ಮಜಾಲೈಃ ಗೌರೀಮನೋಹರಣ ತೇ ಚರಣೌ  
ಭಜಾಮಿ .. 19..

ಅಂಗಾರಸಾಗರಶರೀರವಿಕಾರಭಾರ ಸಂಹಾರ ಮಾರಹರ ಹಾರವಿಚಾರಹೀನಃ .  
ದೈನಂದಿನಪ್ರಲಯಸಂಹರಣಪ್ರವೀಣ ಗೌರೀಮನೋಹರಣ ತೇ ಚರಣೌ ಭಜಾಮಿ  
.. 20..

ಮಾಮೇವ ಮಾಮಕಥಿಯಾ ಪರಿಪಶ್ಯ ಪಶ್ಯಕಾ ತಾವತಾಪಿ ತವ ತಾತ ವತಾತಿಹಾನಿಃ  
.

ತ್ವಂ ದೀನಬಂಧುರಿತಿ ಕಿಂ ಶ್ರುತಿಷು ಶ್ರುತೋಽಪಿ ಗೌರೀಮನೋಹರಣ ತೇ ಚರಣೌ  
ಭಜಾಮಿ .. 21..

.. ಇತಿ ಶಿವರಹಸ್ಯಾಂತರ್ಗತೇ ವೀರೇಶ್ವರಸ್ತುತಿಃ - 1 - ಗೌರೀಮನೋರಮಣಭಜನಸ್ತೋತ್ರಂ  
ಸಂಪೂರ್ಣಂ ..

ಬೃಹಸ್ಪತಿಶತಾನಂದಸಂವಾದೇ ವೀರೇಶ್ವರಸ್ತುತಿವರ್ಣನಂ

- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 47. 19-  
39..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 47. 19-  
39..

Proofread by Ruma Dewan



*Vireshvara Stuti - 1*

pdf was typeset on May 6, 2023



Please send corrections to [sanskrit@cheerful.com](mailto:sanskrit@cheerful.com)

